

# राष्ट्रदूत

हिण्डौन सिटी  
Rashtrdoot

फोन:- 230200, 230400 फैक्स:- 07469-230600 वर्ष: 15 संख्या: 293 प्रभात हिण्डौन सिटी, गुरुवार 24 अगस्त, 2023 पौ. रजि.SWM-RJ-6069/2017-18 पृष्ठ 8 मूल्य 2.50 रु.

## ‘चंदा मामा दूर के...जल्द होंगे अब ‘दूर’ के’


—अंजन रॉय—  
—राष्ट्रदूत दिल्ली ब्यूरो—  
नई दिल्ली, 23 अगस्त। अब जबकि भारत चांद पर पहुंच चुका है तो उससे उड़ने वाली धूल चांद की सतह से धरती तक पहुंचेगी।  
रोवर को चांद पर उतारने और वैज्ञानिक परीक्षण करने से भारत को तुरंत अंतरिक्ष महाशक्ति का दर्जा मिल गया। बड़े पैमाने पर अन्तराष्ट्रीय मीडिया

■ प्र. मंत्री मोदी ने दक्षिण अफ्रीका से ब्रिक्स सम्मेलन के दौरान वीडियो कॉन्फ्रेंसिंग के जरिए चंद्रयान-3 की लैंडिंग को देखा और कहा, “आज सफलता की अमृत वर्षा हुई है, देश ने धरती पर सपना देखा, चांद पर साकार किया।”

भारत का उल्लेख इसी तरह कर रहा है। यह एक बड़ी पहचान है। इस उपलब्धि के व्यापक परिणाम हैं।

विक्रम लैंडर के धरातल पर उतरने से चांद की काफी मिट्टी उड़ेगी जिसे अपने विशिष्ट गुणों के कारण “रेगोलिथ” कहा जाता है, बहुत बारीक और चिपकने वाली होती है। वह कुछ समय के लिए पूरे लैंडर को ढक देगी जिससे कुछ समय के लिए संवाद बंद हो जाएगा। धूल हटने के बाद ही लैंडर

### इसरो की महान उपलब्धि पर प्रधानमंत्री नरेन्द्र मोदी ने बधाई दी



भारत के चंद्रयान-3 ने बुधवार को चांद के दक्षिणी ध्रुव क्षेत्र में सफल लैंडिंग कर इतिहास रच दिया है। इसी के साथ भारत चांद की सतह पर सॉफ्ट लैंडिंग करने वाला दुनिया का चौथा देश और चांद के दक्षिणी ध्रुव क्षेत्र पर सॉफ्ट लैंडिंग करने वाला पहला देश बन गया है। भारत की इस ऐतिहासिक सफलता की विश्व भर में सराहना हो रही है और विदेशी अंतरिक्ष एजेंसियों सहित अनेक देशों की ओर से भारत और इसरो के लिए बधाईयों का तांता लगा हुआ है। अमेरिकी अंतरिक्ष एजेंसी नासा के प्रमुख बिल नेल्सन ने भारत को बधाई दी। ब्रिटेन की स्पेस एजेंसी ने इसरो को बधाई देते हुए कहा, इतिहास रचने के लिए इसरो को बधाई। पाकिस्तान के पूर्व सूचना मंत्री फवाद चौधरी ने चंद्रयान-3 की चांद पर सफलतापूर्वक लैंडिंग को इसरो के लिये एक “खुबसूरत लम्हा” बताते हुए भारत को बधाई दी है।

■ अब तक विश्व के चार ही देश हैं, जो चांद पर पहुंच सके हैं, जिनमें से एक भारत है। इस महान सफलता ने भारत को विश्व में अंतरिक्ष महाशक्ति के रूप में स्थापित कर दिया है।  
■ भारत की यह सफलता इसलिए भी महत्वपूर्ण है, क्योंकि इससे चंद्र दिन पहले रूस का चंद्रमा पर उतरने का प्रयास असफल हो गया था।

से मून रोवर बाहर निकलेगा और कुछ समय बाद सतह पर चलने लगेगा।  
कुछ ही दिन पूर्व रूस के चांद पर उतरने के असफल प्रयास के बाद भारत का सफलतापूर्वक चांद पर पहुंचना भारत को एक ऐसे भौगोलिक राजनैतिक धरातल पर पहुंचा देगा जिसमें व्यापक परिवर्तन होगा।  
भारत चांद पर अपना लैंडर पहुंचाने वाला विश्व में केवल चौथा देश है और वह भी अत्यंत महत्वपूर्ण वैज्ञानिक क्षेत्र में। विक्रम लैंडर चंद्रमा के दक्षिणी ध्रुव पर उतरा है, जहां ज्यादातर सूर्य की रोशनी नहीं पहुंचती। इसलिए यह माना जाता है कि अगर चांद (शेष अंतिम पृष्ठ पर)

**क्या आपको कम सुनाई देता है?**  
ऑटोमेटिक **कान की मशीनों स्पीच थेरेपी**  
कॉकिलियर इम्प्लांट, ऑटिजम डिजिटल स्पीच, हकलाना, तुतलाना  
PERFECT SPEECH AND HEARING SOLUTIONS  
Tonk Road, JAIPUR, Vaishali Nagar, JAIPUR  
सम्पर्क: 94602 07080

### खड़गे ने चंद्रयान-3 की सफलता पर बधाई दी

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 23 अगस्त। कांग्रेस अध्यक्ष मल्लिकार्जुन खड़गे ने बुधवार को चंद्रयान-3 की सफलता का स्वागत करते हुए, इसे सभी भारतीयों की सामूहिक सफलता एवं 6 दशक से चल रहे भारत के

■ कांग्रेस अध्यक्ष मल्लिकार्जुन खड़गे ने कहा, यह हरेक भारतवासी की सफलता है और भारत के 60 दशक लम्बे स्पेस कार्यक्रम की महान उपलब्धि।

अंतरिक्ष कार्यक्रम को एक और उपलब्धि बताया है।  
उन्होंने कहा, “हम अपने वैज्ञानिकों, अंतरिक्ष इंजीनियरों, शोधकर्ताओं तथा इस (शेष अंतिम पृष्ठ पर)

### ‘नॉर्थ ईस्ट के विशेष प्रावधान को टच नहीं करेंगे’

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 23 अगस्त। अनुच्छेद 370 से संबंधित दलीलों को सुनवाई के दौरान, सांसदितर जनरल तुषार मेहता ने बुधवार को संविधान पीठ के समक्ष कहा  
■ केन्द्र सरकार ने धारा 370 से संबंधित याचिकाओं की सुनवाई के दौरान सुप्रीम कोर्ट को आश्वासन दिया।

कि केन्द्र सरकार पूर्वोत्तर राज्यों या देश के किसी भी अन्य हिस्से में लागू होने वाले संविधान के विशेष प्रावधानों के मामले में हस्तक्षेप करने का कोई इरादा नहीं है। (शेष अंतिम पृष्ठ पर)

## बदमाशों ने पुलिस टीम के कॉन्स्टेबल को गोली मारी

सिर में गोली लगने से कॉन्स्टेबल की हालत गंभीर है

दौसा/जयपुर, 23 अगस्त (नि.सं.)। बदमाशों का पीछा कर रही डिस्ट्रिक्ट स्पेशल टीम (डी.एस.टी.) के एक कॉन्स्टेबल को बदमाशों ने गोली मार दी। गोली कॉन्स्टेबल के सिर में लगी, जिससे वह गंभीर रूप से घायल हो गया। बुधवार को सिकंदरा थाना क्षेत्र के कालाखोह व रेटा गांव के पास डी.एस.टी. प्राप्त सूचना के आधार पर कुछ बदमाशों को पकड़ने के लिए उनका लगातार पीछा कर रही थी। बदमाश अलग-अलग वाहनों में सवार थे। दबाव बढ़ा तो वे अपने-अपने वाहनों से अलग-अलग दिशा में भाग गए।

फिर पीछा कर रही पुलिस टीम भी दो भागों में बंट गई। एक बदमाश ने खुद को पुलिस से घिरा देखकर एक कॉन्स्टेबल प्रहलाद सिंह पर फायर कर दिया। गोली कॉन्स्टेबल के सिर में जाकर लगी जिससे वह गंभीर रूप से घायल हो गया। घायल कॉन्स्टेबल को पुलिस की टीम ने लहू लुहान अवस्था में जिला अस्पताल लाकर भर्ती कराया। जहां

■ घटना सिकंदरा थाना क्षेत्र के कालाखोह व रेटा गांव के पास की है। पुलिस बदमाशों का पीछा कर रही थी। पुलिस के बढ़ते दबाव के कारण एक बदमाश ने कॉन्स्टेबल प्रहलाद सिंह पर गोली चला दी।

■ घायल कॉन्स्टेबल को जयपुर में एस.एम.एस. के बांगड अस्पताल में भर्ती करवाया गया है। सर्जरी कर गोली तो निकाल दी गई है पर कॉन्स्टेबल की हालत अभी गंभीर है।

■ पुलिस महानिदेशक उमेश मिश्रा व उपमहानिरीक्षक दिनेश एम.एन. ने अस्पताल जाकर घायल कॉन्स्टेबल के हालचाल पूछे तथा उपचार की समुचित व्यवस्था करने के निर्देश दिए। उन्होंने कॉन्स्टेबल के परिजनों को भी धीरज बंधाया।

गंभीर हालत होने के चलते घायल पुलिस कॉन्स्टेबल को जयपुर के लिए रेफर कर दिया गया। हवाई फायरिंग कर बंदमाश भी फरार होने में कामयाब रहे। घटना की जानकारी मिलते ही जयपुर रेंज के पुलिस महानिरीक्षक

### ‘चंद्रयान पर जो यात्री गए उन्हें सलाम’

जयपुर, 23 अगस्त (का.सं.)। चंद्रयान-3 की बुधवार शाम चांद पर लैंडिंग हो गई है। इसको लेकर राजस्थान समेत देशभर में पूजा-अर्चना और दुआओं का दौर रहा। हालांकि जब जयपुर में चंद्रयान-3 की लैंडिंग को लेकर खेल मंत्री अशोक चांदना से पत्रकारों द्वारा पूछा गया तो उन्होंने

■ खेल मंत्री अशोक चांदना ने पत्रकारों के एक सवाल के जवाब में यह टिप्पणी की। इसके बाद दिन भर सोशल मीडिया पर चांदना का जमकर मजाक उड़ाया गया।

अजीबो-गरीब बयान दिया। चांदना ने कहा, “हम कामयाब हुए और सेफ लैंडिंग हुई, जो यात्री गए हैं हमारे, उनको सलाम करता हूँ।” इस बयान के बाद से सोशल मीडिया पर लोग राजस्थान के खेलमंत्री अशोक चांदना का जमकर मजाक उड़ा रहे हैं। क्योंकि चंद्रयान-3 पर कोई भी एस्ट्रोनॉट (यात्री) नहीं है। (शेष अंतिम पृष्ठ पर)

## ई.डी. प्रमुख मिश्रा के लिए नया पद सृजित कर रही है केन्द्र सरकार

ई.डी. प्रमुख के रूप में संजय मिश्रा का कार्यकाल 15 सितम्बर को समाप्त हो रहा है, सरकार उन्हें “चीफ इन्वैस्टिगेशन ऑफिसर” बनाने की कोशिश में है

—श्रीनंद झा—  
—राष्ट्रदूत दिल्ली ब्यूरो—  
नई दिल्ली, 23 अगस्त। केन्द्र सरकार राष्ट्रीय सुरक्षा सलाहकार सरकार द्वारा ई.डी. के प्रमुख संजय

विवाद को जन्म दे रहा है। एक प्रकाशित समाचार के अनुसार केन्द्र सरकार राष्ट्रीय सुरक्षा सलाहकार एवं रक्षा सेनाओं के प्रमुख की तर्ज पर

■ चीफ इन्वैस्टिगेशन ऑफिसर (सी.आई.ओ.) पद के सृजन के प्रस्ताव पर अमल हो गया तो सी.बी.आई. और ई.डी. चीफ उन्हें ही रिपोर्ट करेंगे।

■ केन्द्र सरकार ई.डी. चीफ के रूप में संजय मिश्रा का कार्यकाल तीन बार बढ़ा चुकी है, अभी वे तीसरे सेवा विस्तार पर हैं, जिसे सुप्रीम कोर्ट ने न केवल 15 सितम्बर तक सीमित कर दिया, बल्कि, आगे सेवा विस्तार पर भी रोक लगा दी।

संजय मिश्रा को ई.डी. प्रमुख के रूप में तीसरी बार सेवा विस्तार दिया गया था, जिसे सुप्रीम कोर्ट ने घटा दिया। मिश्रा के सेवा विस्तार के विरुद्ध दायर कई याचिकाओं की सुनवाई करते हुए सुप्रीम कोर्ट ने इस विस्तार को “अवैधानिक” बताया और सरकार को (शेष अंतिम पृष्ठ पर)

मुख्य अन्वेषण अधिकारी का पद गठित करना चाहती है। इस पद पर संजय मिश्रा को नियुक्त किया जाएगा, जिनका ई.डी. के निदेशक के रूप में कार्यकाल 15

**अब, आ गया है**  
नया **कायम चूर्ण एडवांस**  
गुलाबपत्ती, एंड्रडतेल के गुणों के साथ  
KAYAM CHURNA  
ADVANCE GRANULES  
SHETH BROTHERS BHAVNAGAR  
दानेदार स्वरूप में अधिक दमदार, अधिक असरदार  
कब्ज़, एसिडिटी, गैस में संपूर्ण राहत

## राजस्थान हाई कोर्ट ने मेयर मुनेश गुर्जर के निलम्बन पर रोक लगाई

हैरिटेज नगर निगम की मेयर मुनेश गुर्जर को 5 अगस्त को राज्य सरकार ने मेयर और पार्षद पद से निलम्बित कर दिया था

निलम्बन किया जाता है तो उसे अदालत की अवमानना नहीं माना जाए। जैसा कि विदित है कि हैरिटेज निगम में अतिरिक्त आयुक्त राजेन्द्र वर्मा के साथ अभद्रता और उन्हें महापौर कार्यालय में बंधक बनाकर जबरन टेंडर पत्रावलिियों पर हस्ताक्षर कराने का दबाव बनाने के मामले में न्यायिक जांच फिलहाल लंबित है। राजेन्द्र वर्मा ने महापौर मुनेश गुर्जर, उपमहापौर असलम फारूखी समेत एक दर्जन पार्षदों के खिलाफ नामजद एफआईआर दर्ज कराई थी। साथ ही स्वायत्त शासन निदेश हृदयेश शर्मा को भी शिकायती पत्र भेजा था।

■ हाई कोर्ट ने कहा कि, राजस्थान नगर पालिका एक्ट की धारा 39 के तहत याचिकाकर्ता को प्रारंभिक जांच के बिना पद से हटाना गलत है।  
■ याचिकाकर्ता मुनेश गुर्जर के वकील ने कहा कि, उनकी मुक्ति को सरकार ने ए.सी.बी. की प्रेस विज्ञापित के आधार पर ही रातोंरात निलम्बित कर दिया, प्रारंभिक जांच तक नहीं की।  
■ याचिका कर्ता के वकील ने यह भी कहा कि, ए.सी.बी. ने प्रेस विज्ञापित में मुनेश गुर्जर के पति को रिश्तत लेते रंगे हाथों गिरफ्तार करने की बात कही थी, जबकि अगले दिन इस बारे में दर्ज एफ.आई.आर. में इसका जिक्र तक नहीं था।  
■ मुनेश गुर्जर पर आरोप लगाया गया है कि, उनके पति ने उनकी मौजूदगी में पट्टा जारी करने के लिए दो लाख रु. लिए थे तथा उनके घर से 40 लाख रु. बरामद होना बताया गया था।

महाधिवक्ता के इस बयान पर कि किसी अन्य मामले में तत्कालीन महापौर को निलम्बित किया जा सकता है, पर याचिकाकर्ता ने कहा कि बिना तय प्रक्रिया अपनाए निलम्बन नहीं किया जा सकता। इस दौरान अदालत ने राज्य सरकार को छूट दी की वह चाहे तो राज्य सरकार से परामर्श कर निलम्बन आदेश को वापस ले सकती है। इस पर महाधिवक्ता ने कहा कि यह पहले से ही तय हो चुका है कि निलम्बन आदेश वापस नहीं लिया जाएगा। इस पर अदालत ने निलम्बन आदेश पर रोक लगा दी।  
याचिका में अधिवक्ता विज्ञान शाह ने बताया कि गत पांच अगस्त को राज्य सरकार ने आनन फानन में आदेश जारी कर मुनेश गुर्जर को पार्षद और मेयर पद से निलम्बित कर दिया। उन पर आरोप है कि उनके पति ने पट्टे जारी (शेष अंतिम पृष्ठ पर)